



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 11 अक्टूबर, 2004/19 आश्विन, 1926

हिमाचल प्रदेश सरकार

कार्यालय उपायुक्त, हमीरपुर, जिला हमीरपुर, हिमाचल प्रदेश

आदेश

हमीरपुर, 27 सितम्बर, 2004

संख्या पी० सी० एन०-एच० एम० आर०(5) (ई) 1/2004-6802-8. —यह कि श्रीमती सलोचना देवी प्रधान, ग्राम पंचायत अग्रधार, विकास खण्ड भोरंज को कार्यालय आदेश संख्या पी० सी० एन०-एच० एम० आर०-अकें०(6) 64/87-2535-41, दिनांक 17-5-2004 द्वारा उनके विरुद्ध लगाए गए विभिन्न आरोपों के आधार पर प्रधान पद से निलम्बित किया गया था। निलम्बित प्रधान के विरुद्ध लगाए गए आरोपों की जांच हेतु आदेश संख्या पी० सी० एन०-एच० एम० आर०(5) (ई) 1/2004=2308-14, दिनांक 21-5-2004 के तहत श्री एन० सी० कलानोदा अतिरिक्त उपायुक्त, हमीरपुर को जांच अधिकारी नियुक्त किया गया था। उनके इस जिला से स्थानान्तरण होने के कारण जांच अधूरी रह गई है।

अतः मैं, देवेश कुमार (भा० प्र० मे०), उपायुक्त हमीरपुर, जिला हमीरपुर उन शक्तियों के अधीन जो मुझे हि० प्र० पंचायती राज अधिनियम, 1994 की धारा 146(1) के अन्तर्गत प्राप्त हैं, का प्रयोग करते हुए श्रीमती सलोचना देवी, प्रधान (निलम्बित), ग्राम पंचायत अग्रधार, विकास खण्ड भोरंज के विरुद्ध कथित आरोपों की जांच हेतु उपमण्डलाधिकारी (ना०), हमीरपुर को अब जांच अधिकारी नियुक्त करता हूँ।

## अधिसूचना

हमीरपुर, 30 सितम्बर, 2004

संख्या पंच-हमीर (त्याग पत्र)-अधि-6883-97.—मैं, देवेश कुमार (भा 0 प्र 0 से 0), उपायुक्त, हमीरपुर, जिला हमीरपुर (हि 0 प्र 0) उन शक्तियों के अधीन जो मुझे हिमाचल प्रदेश पंचायती राज अधिनियम, 1994 की धारा 131(2)(4) के अन्तर्गत प्राप्त हैं, इस जिला की निम्नलिखित पंचायती राज संस्थाओं के पदाधिकारियों के त्याग-पत्रों/मृत्यु के कारण उनके पद रिक्त घोषित करता हूँ :—

क्र 0 सं 0 1	विकास खण्ड का नाम 2	ग्राम पंचायत का नाम 3	पदाधिकारी का नाम 4	पद व वार्ड संख्या 5	कारण 6
1.	बमसन	पन्धेड़	श्रीमती सन्तोष कुमारी	प्रधान	त्याग पत्र
2.	बमसन	वलोह	श्री रूमेल सिंह	पंचायत सदस्य वार्ड नं 0-5.	त्याग पत्र
3.	बिझड़ी	बिझड़ी	श्री बालक राम	पंचायत सदस्य वार्ड नं 0-7.	त्याग पत्र
4.	नादीत	लाहड़ कोटलू	श्री चकोर बन्धू शेखर ।	प्रधान	त्याग पत्र
5.	बमसन	उटपुर	श्री जगर नाथ	पंचायत सदस्य वार्ड नं 0-5.	मृत्यु
6.	नादीत	अमलेहड़	श्री प्रेम सिंह	पंचायत सदस्य वार्ड नं 0-10.	मृत्यु
7.	बमसन	समीरपुर	श्री ज्ञान चन्द	पंचायत सदस्य वार्ड नं 0-2.	मृत्यु

देवेश कुमार,  
उपायुक्त,  
हमीरपुर, जिला हमीरपुर (हि 0 प्र 0) ।

कार्यालय उपायुक्त, कुल्लू, जिला कुल्लू हिमाचल प्रदेश

कार्यालय आदेश

कुल्लू, 27 सितम्बर, 2004

संख्या पी 0 सी 0 एच 0 (कु 0) त्याग-पत्र/रिक्तियां-1957-61.—खण्ड विकास अधिकारी, विकास खण्ड निरमण्ड के माध्यम से ग्राम पंचायत नोर का प्रस्ताव संख्या 3 दिनांक 12 अगस्त, 2004 प्राप्त हुआ है जिसके

अन्तर्गत उन्होंने सूचित किया है कि ग्राम पंचायत, नोर, विकास खण्ड निरमण्ड में उप-प्रधान की दिनांक 6 जुलाई, 2004 को दुर्घटना में मृत्यु हो चुकी है और पंचायत में उप-प्रधान का पद रिक्त हो गया है।

अतः मैं, आर० डी० नजीम, उपायुक्त, कुल्लू, जिला कुल्लू, हि० प्र० पंचायती राज अधिनियम, 1994 की धारा 131(2) व (4) में प्रदत्त शक्तियों का प्रयोग करते हुए, ग्राम पंचायत नोर, विकास खण्ड निरमण्ड में उप-प्रधान का पद दिनांक 6 जुलाई, 2004 से रिक्त घोषित करता हूँ।

कुल्लू, 27 सितम्बर, 2004

संख्या पी० सी० एच० (कु०) त्याग-पत्र/रिक्तियाँ-1962-68.—जिला कुल्लू को निम्न विवरणिका के कालम 3 पर दर्शाई गई ग्राम पंचायत/पंचायत समिति के पदाधिकारियों के पद विवरणिका में नाम के समक्ष कालम 7 में दर्शाए कारणों के दृष्टिगत रिक्त हुए हैं। अतः मैं, आर० डी० नजीम, उपायुक्त, जिला कुल्लू, हिमाचल प्रदेश पंचायती राज अधिनियम, 1994 की धारा 131 की उप-धारा (2) व (4) में प्रदत्त शक्तियों का प्रयोग करते हुए विवरणिका अनुसार दर्शाए पदों को नाम के समक्ष कालम 6 में दर्शाई तिथियों से रिक्त घोषित करता हूँ :—

क्र.सं०	पंचायत पदाधिकारी का नाम व पद	पंचायत/पंचायत समिति	बाई सं०	विकास खण्ड	पद रिक्त होने की दि०	पद रिक्त होने का कारण
1	2	3	4	5	6	7
1.	श्री रोशन लाल, पंच।	ग्राम पं० तलपीणी।	2	कुल्लू	31-3-2004	चौथी सन्तान पैदा होने पर।
2.	श्रीमती प्रेम लता, पंच।	ग्राम पं० कायस।	4	नगर	31-3-2004	तीसरी सन्तान होने पर।
3.	श्री सोहन लाल, पंच।	ग्राम पं० करजा।	7	नगर	31-3-2004	-अथो-
4.	श्री रेवती राम, पंच।	ग्राम पं० कनौन।	3	बन्बारा	31-3-2004	पांचवीं सन्तान होने पर।
5.	श्रीमती कुसमा देवी, पंच।	ग्राम पं० सेउगी।	5	नगर	25-6-2004	तीसरी सन्तान होने पर।
6.	श्रीमती झूमदासी, पंच।	ग्राम पं० करशईगाड।	6	ग्रानी	25-6-2004	-अथो-

आर० डी० नजीम,

उपायुक्त,

कुल्लू, जिला कुल्लू (हि० प्र०)।

## कार्यालय उपायुक्त मण्डी, जिला मण्डी, हिमाचल प्रदेश

## कारण बताओ नोटिस

मण्डी, 13 सितम्बर, 2004

क्र० सं० पी० सी० एन०-एम० एन० डी०/2001-3630-33.—यतः श्री परमा नन्द, प्रधान, ग्राम पंचायत गोडा गागल, विकास खण्ड बल्ह, जिला मण्डी, हिमाचल प्रदेश द्वारा राज्य सरकार की भूमि खसरा नं० 474/1, रकबा ताबादी 0-0-12 बीघा मुहाल गोडा गागल/214 पर अवैध कब्जा करने बारे विस्तृत रिपोर्ट उप-मण्डल अधिकारी (ना०), सदर, मण्डी, हिमाचल प्रदेश से उनके पत्र संख्या एस० डी० एम०/ओ० के०/2004-2298, दिनांक 24-7-2004 के अन्तर्गत प्राप्त हुई है। प्राप्त रिपोर्ट से पाया गया कि उक्त प्रधान द्वारा सरकारी भूमि पर अभी भी नाजायज कब्जा किया हुआ है।

और यह कि हिमाचल प्रदेश पंचायती राज अधिनियम, 1994 की धारा 122 (1) (ग) के प्रावधान अनुसार "ऐसा कोई भी व्यक्ति पंचायत का पदाधिकारी चुने जाने या होने के लिये निरहित (अयोग्य) होगा, जिस द्वारा राज्य सरकार, नगरपालिका, पंचायत या सहकारी सोसाईटी की या उस द्वारा या उसकी ओर से पट्टे पर ली गई या अधिगृहीत किसी भूमि का अधिक्रमण किया है, जब तक कि उस तारीख से जिसको बंदखल किया गया है, छः वर्ष की अवधि बीत न गई हो या वह अधिक्रमता न रहा हो"।

अतः मैं, श्री रजा रिजवी (भा० प्र० से०), उपायुक्त, मण्डी, जिला मण्डी, हिमाचल प्रदेश एतद्द्वारा श्री परमा नन्द, प्रधान, ग्राम पंचायत गोडा गागल, विकास खण्ड बल्ह, जिला मण्डी, हिमाचल प्रदेश को आदेश देता हूँ कि उपरोक्त के सम्बन्ध में अपना स्पष्टीकरण इस कारण बताओ नोटिस के 15 दिनों के भीतर-भीतर अधोहस्ताक्षरी के कार्यालय में लिखित रूप में प्रस्तुत करें। विहित अवधि के भीतर उत्तर प्राप्त न होने की दशा में यह समझा जायेगा कि उन्हें इस सम्बन्ध में कुछ भी नहीं कहना है और उनके विरुद्ध हिमाचल प्रदेश पंचायती राज अधिनियम, 1994 की धारा 122 (1) (ग) व 122 (2) के अन्तर्गत कार्यवाही प्रमल में लाते हुये उन्हें प्रधान पद से निरहित (अयोग्य) घोषित कर दिया जायेगा।

कार्यालय आदेश

मण्डी, 23 सितम्बर, 2004

क्र० सं० पी० सी० एन०-एम० एन० डी०/2001-4091-98.—हिमाचल प्रदेश पंचायती राज अधिनियम, 1994 की धारा 130 व 131 (4) तथा हिमाचल प्रदेश पंचायती राज (सामान्य) नियम, 1997 के नियम 135 (3) के अनु-मरण में, मैं, श्री रजा रिजवी (भा० प्र० से०) उपायुक्त मण्डी, जिला मण्डी (हि० प्र०), जिला मण्डी की पंचायत समिति, चौतड़ा के निर्वाचन क्षेत्र (वार्ड) 14-खदर के पंचायत समिति सदस्य तथा उपाध्यक्ष पंचायत समिति चौतड़ा के श्री बरेश कुमार के त्याग-पत्र को तुरन्त प्रभाव से स्वीकार करता हूँ और उक्त स्थान को भी तुरन्त प्रभाव से रिक्त घोषित करता हूँ।

श्री रजा रिजवी,  
उपायुक्त,  
मण्डी, जिला मण्डी (हि० प्र०)।

कार्यालय उपायुक्त शिमला, जिला शिमला, हिमाचल प्रदेश

कार्यालय आदेश

शिमला, 30 सितम्बर, 2004

संख्या पी सी एच-एसएमएल (रिक्त पद) 8/2003-10494-99.—यह कि उप-महाशिवकता, हिमाचल प्रदेश के कार्यालय के पत्र संख्या सी0 डब्ल्यू0 पी0 522/04-10061, दिनांक 23-9-2004 द्वारा सूचित किया है कि सी0 डब्ल्यू0 पी0 संख्या 522/04 श्री सही राम बनाम राज्य सरकार व अन्य की मुनवाई माननीय उच्च न्यायालय हिमाचल प्रदेश में दिनांक 22-9-2004 को की गई तथा माननीय उच्च न्यायालय हिमाचल प्रदेश ने उक्त सी0 डब्ल्यू0 पी0 को खारिज कर दिया है। माननीय उच्च न्यायालय हिमाचल प्रदेश के आदेशों की पालना करने के लिए श्री सही राम प्रधान, ग्राम पंचायत बलवार के पद को रिक्त घोषित करना अनिवार्य है।

अतः मैं, एस0 के0 बी0 एस0 नेगी, उपायुक्त शिमला, जिला शिमला, हिमाचल प्रदेश पंचायती राज अधिनियम, 1994 की धारा 131(3) के अन्तर्गत प्राप्त विहित शक्तियों का प्रयोग करते हुए श्री सही राम प्रधान, ग्राम पंचायत बलवार, विकास खण्ड डियोग के पद को रिक्त घोषित करता हूँ।

एस0 के0 बी0 एस0 नेगी,  
उपायुक्त,  
जिला शिमला (हि0 प्र0)।

कार्यालय उपायुक्त, जिला सिरमौर, नाहन, हिमाचल प्रदेश

कार्यालय आदेश

नाहन-173001, 23 सितम्बर, 2004

संख्या पी सी एन-एसएमआर (5) 50(11)/96-6206-13.—यह कि पंचायत सहायक, ग्राम पंचायत क्यारी, विकास खण्ड नाहन, जिला सिरमौर ने प्रस्ताव सं0 01, दिनांक 26-8-2004 द्वारा सूचित किया गया है कि श्री राजेन्द्र सिंह पुत्र श्री सावण राम जो कि ग्राम पंचायत क्यारी के वार्ड नं0 4-क्यारी का सदस्य था, की मृत्यु दिनांक 14-8-2004 को हो चुकी है।

अतः मैं, एम0 एल0 शर्मा, भा0 प्र0 से0 उपायुक्त, जिला सिरमौर, नाहन, हिमाचल प्रदेश, पंचायती राज अधिनियम, 1994 की धारा 131(2) के अन्तर्गत ग्राम पंचायत क्यारी, विकास खण्ड नाहन के वार्ड नं0 4-क्यारी के सदस्य पद को रिक्त घोषित करता हूँ।

एम0 एल0 शर्मा,  
उपायुक्त,  
जिला सिरमौर (हि0 प्र0)।

कार्यालय जिला पंचायत अधिकारी, जिला सिरमौर, नाहन (हि0 प्र0)

कार्यालय आदेश

नाहन, 23 सितम्बर, 1004

संख्या पी0 सी0 एन0-एस0 एम0 आर0 (5) 50 (11)/96-6166-73.—यह कि खण्ड विकास अधिकारी, विकास खण्ड शिलाई, जिला सिरमौर (हि0 प्र0) के माध्यम से निम्न वर्णित ग्राम पंचायतों के पदाधिकारियों

के त्याग-पत्र प्राप्त हुए हैं :—

क्र.सं 0	पदाधिकारी का नाम	पद	वार्ड सं० व नाम	ग्राम पंचायत का नाम	विकास खण्ड का नाम
1.	श्री संत राम	सदस्य	3-भरौग	बान्दली	शिलाई
2.	श्रीमती शान्ति देवी	सदस्या	4-मानल बडयार	बान्दली	शिलाई

अतः मैं, एम० एस० नेगी, जिला पंचायत अधिकारी, जिला सिरमौर, नाहन (हि० प्र०), हिमाचल प्रदेश पंचायती राज (सामान्य) नियम, 1997 के नियम 135 (3) तथा हि० प्र० पंचायती राज अधिनियम, 1994 की धारा 130 (2) के अन्तर्गत उपरोक्त ग्राम पंचायतों के ऊपर वर्णित वार्ड सदस्यों का त्याग-पत्र स्वीकार कर पदों को रिक्त घोषित करता हूँ।

नाहन, 23 सितम्बर, 2004

संख्या पी० सी० एन०-एस० एम० आर० (धारा 122)/2003-6157-65.—यह कि श्री टीका राम, उप-प्रधान, ग्राम पंचायत भरौग, बनेडी, विकास खण्ड पांवटा साहिब, जिला सिरमौर, हि० प्र० का त्याग-पत्र हि० प्र० पंचायती राज अधिनियम, 1994 की धारा 122 (1) (ण) के अन्तर्गत अयोग्यता के दृष्टिगत खण्ड विकास अधिकारी, विकास खण्ड पांवटा साहिब के माध्यम से दिनांक 22-09-2004 को अधोहस्ताक्षरी को प्राप्त हुआ है।

अतः मैं, एम० एस० नेगी, जिला पंचायत अधिकारी, जिला सिरमौर नाहन, हि० प्र०, हिमाचल प्रदेश पंचायती राज (सामान्य) नियम, 1997 के नियम 135 (3) तथा हि० प्र० पंचायती राज अधिनियम, 1994 की धारा 130 (2) के अन्तर्गत कथित श्री टीका राम, उप-प्रधान का त्याग-पत्र स्वीकार कर उक्त पद को रिक्त घोषित करता हूँ।

एम० एस० नेगी,  
जिला पंचायत अधिकारी,  
जिला सिरमौर, नाहन (हि० प्र०)।

जाय, नागरिक आपूर्ति एवं उपभोक्ता मामले विभाग, ऊना, जिला ऊना, हिमाचल प्रदेश

अधिसूचना

ऊना, 21 सितम्बर, 2004

क्रमांक एफ० डी० एस०-मूल्य सूची-04-4209-59.—इस कार्यालय द्वारा जारी अधिसूचना पृष्ठांकन संख्या मूल्य सूची-04/3014-54, दिनांक 6-7-2004 जोकि हिमाचल प्रदेश, असाधारण राजपत्र में दिनांक 6-7-2004 को प्रकाशित हो चुका है की निरन्तरता में हिमाचल प्रदेश जमाखोरी एवं मुनाफाखोरी निरोधक आदेश, 1977 की धारा-3 (1) (ई) के अन्तर्गत शक्तियों का प्रयोग करते हुए, मैं, रजनीश कुमार (भा० प्र० से०), जिला दण्डाधिकारी ऊना, जिला ऊना उक्त अधिसूचना की सूची में दर्ज आवश्यक दस्तुनों के परचून भाव आगामी दो महीनों तक लागू रखने के आदेश देता हूँ।

रजनीश कुमार,  
उपायुक्त,  
ऊना, जिला ऊना (हि० प्र०)।